

तुंहिजे मिठिड़े बचिड़े रघुवर जी थिए शल झझड़ी ज़मार अमड़ि
राणी

उन गभिडू अ गाड़हनि गिटिड़निते चुमिड़ियूं द्रियनि चार चार ॥
जोगी दिलि सां थो दुआ करे प्यालो पी आयुसि भंग भरे
माणें कल्प किरोड़ें आवरजा ऐं छत्र अटलु सिरड़े ते ढरे
घुमे भरत लक्ष्मण रिपुहन सां चढ़ी घोड़नि ते हसवार ॥
मस्तक ते भस्मी तिलक द्रियां तुंहिजे साजनड़े तां सदिके थियां
उन भूरल भाग भरिए ते मां कुरिब क्यास किरोड़ें क्यां
डिजु नांगनि बेल ऐं चण्ड खां ना घबराइ न गंगा खे निहारि ॥
संग में टोला करे सखनि धनुष ऐं बाण खणी हथड़नि
सरियू किनारे सांवलड़ा वर्जीं पियारींदा पाणी घोड़नि
मिठे बाबल गोद में बातियूं करे सदा पाइनि गुरुदेव प्यार ॥
वनिड़ी अ साणु विलासु थिए ससु सहुरे हर्ष हुलासु थिए
हथिड़नि साले सनेही अ जे वठी खीरिणियूं भरियल गिलास पिए
नितु नितु सुखड़ो सवायो लहे शल पाईदो आशीशूं अपार ॥

कछड़ी अ कुड़ाई श्री राम सिये इहा जोड़ी युगल जुग जुगड़ा
जिए

वेही रतन सिंहासन राज धणी प्रजा पालन पूरण साथ दिए
लालनु न लिकाइ तूं लटिड़ो विझी रहे किकिड़े जो कुशालु करार

॥

पई ममता अमड़ि जी मोमु बणी झटि बचिड़ो दिनाऊं गोद खणी
अगंड़नि तां उतारे भूषण दिनी मुख माखी अ आंडुर चटणी
मन मोदु घणो मिठिड़ी मैगसि बोलो बापू अ मिठी बुचकार ॥